



م غزوہ خندق کے موقع پر خندق کھود رہے تھے کہ ایک بہت سخت قسم کی چٹان نکلی، صحابہ رضی اللہ عنہم رسول اللہ کی خدمت میں حاضر ہوئے اور آپ سے عرض کیا: کہ خندق میں ایک چٹان ظاہر ہوگئی ہے آپ نے فرمایا: ”میں اندر اترتا ہوں“

جابر رضی اللہ عنہ سے روایت ہے، وہ فرماتا ہے: م غزوہ خندق کے موقع پر خندق کی کھدائی کر رہے تھے کہ ایک بہت سخت قسم کی چٹان نکلی صحابہ رضی اللہ عنہم رسول اللہ کی خدمت میں حاضر ہوئے اور آپ سے عرض کیا کہ خندق میں ایک چٹان ظاہر ہوگئی ہے آپ نے فرمایا: ”میں اندر اترتا ہوں“ چنانچہ آپ کھڑے ہوئے جب کہ اس وقت (بھوک کی شدت کی وجہ سے) آپ کا پیٹ پتھر سے بندھا ہوا تھا اور م لوگوں نے بھی تین دن سے کچھ نہیں کھایا تھا آپ نے کدال اپنے ہاتھ میں لی اور چٹان پر مارا چٹان بالو کے ڈھیر کی طرح بہ گئی (یہ سارا ماجرا دیکھ کر) میں نے عرض کیا: یا رسول اللہ! مجھے گھر جانے کی اجازت دیجئے (گھا جاکر) میں نے اپنی بیوی سے کہا کہ آج میں نے نبی کریم کے کو اس حالت میں دیکھا ہے کہ مجھ سے صبر نہ ہو سکا کیا تمہارے پاس (کھانے کی) کوئی چیز ہے؟ بیوی نے بتایا کہ ہاں کچھ جو ہے اور ایک بکری کا بچہ ہے میں نے بکری کے بچے کو ذبح کیا اور میری بیوی نے جو پیسے بھر م نے گوشت کو چولہے پر اٹڈی میں رکھا اور میں رسول اللہ کی خدمت میں حاضر ہو گیا اٹا گوندا جا چکا تھا اور گوشت چولہے پر پکنے کے قریب تھا نبی کریم سے میں نے عرض کیا کہ تھوڑا سا کھانا تیار کیا ہے آپ نے تشریف لے چلیں اور دو دیگر افراد کو ساتھ لے لیں آپ نے دریافت فرمایا کہ کتنا ہے؟ جب میں نے سب کچھ بتا دیا، تو آپ نے فرمایا: یہ تو بہت ہے اور نہایت عمدہ ہے اپنی بیوی سے کہ دو کے چولہے سے اٹڈی نہ اتارے اور نہ تنور سے روٹی نکالے میں ابھی آ رہا ہوں پھر صحابہ سے فرمایا کہ سب لوگ چلیں چنانچہ تمام انصار و مہاجرین تیار ہو گئے جب جابر رضی اللہ عنہ گھر پہنچے، تو اپنی بیوی سے کہ اب کیا ہو گا؟ رسول اللہ نے تو تمام مہاجرین و انصار کو ساتھ لے کر تشریف لا رہے ہیں بیوی نے پوچھا: نبی کریم نے آپ سے کچھ پوچھا بھی تھا؟ میں نے کہا: ہاں ادھر آپ نے صحابہ سے فرمایا کہ اندر داخل ہو جاؤ، لیکن دیکھو، ازدحام ہے ہونے پاؤں اس کے بعد آپ نے روٹی کا چورا کر کے اس پر گوشت ڈالنے لگے جب بھی روٹی اور گوشت نکالتے، اٹڈی اور تنور دونوں کو ڈھانک دیا کرتے اٹڈی کو صحابہ کرام رضی اللہ عنہم کے قریب فرماتے اور نکال کر دیتے اس طرح اس طرح روٹی کو توڑنے اور گوشت ڈالنے کا سلسلہ جاری رہا یہاں تک کہ تمام صحابہ شکم سیر ہو گئے اور کھانا بچ بھی گیا آخر میں آپ نے (جابر رضی اللہ عنہ کی بیوی سے) فرمایا: اب یہ کھانا خود تم کھاؤ اور لوگوں کے یہاں دیدیے میں بھیجو؛ کیونکہ لوگ آج کل فاقہ میں مبتلا ہیں ایک اور روایت میں جابر رضی اللہ عنہ فرماتے ہیں کہ جب خندق کھودی جا رہی تھی، تو میں نے دیکھا کہ نبی اکرم نے سخت بھوکے ہیں میں فوراً اپنی بیوی کے پاس آیا اور کہا: کیا تمہارے پاس کوئی کھانے کی چیز ہے؟ میں نے نبی کریم کے کو اٹڈی بھوک کی حالت میں دیکھا ہے! میری بیوی ایک تھیلا نکال کر لائی، جس میں ایک صاع جو تھے گھر میں ہمارا ایک بکری کا بچہ بھی بندھا ہوا تھا میں نے بکری کے بچے کو ذبح کیا اور میری بیوی نے جو کو چکی میں پیسا جب میں ذبح سے فارغ ہوا، تو وہ بھی جو پیسے چکی تھی میں نے گوشت کی بوٹیاں کر کے اٹڈی میں رکھ دیا اور نبی کریم کی خدمت میں حاضر ہوا میری بیوی نے پہلے ہی تنبیہ کر دی تھی کہ نبی کریم اور آپ کے صحابہ کے سامنے مجھے شرمندہ نہ کرنا (کہ بہت سے آدمی آجائیں اور کھانا کم پڑ جائے) چنانچہ میں نے آپ کی خدمت میں حاضر ہو کر آپ کے کان میں یہ عرض کیا کہ یا رسول اللہ! م نے ایک چھوٹا سا بچہ ذبح کیا ہے اور ایک صاع جو پیسے ہیں، جو

ہمارے پاس تھے۔ پس آپ اپنے ساتھ چند آدمیوں کے ساتھ تشریف لے چلیں (لیکن ہوا کچھ اور ہی) آپ نے نہایت بلند آواز سے فرمایا کہ اے اللہ خندق! جابر نے تمہارے لیے کھانا تیار کروایا ہے۔ بس اب سارا کام چھوڑ دو اور جلدی چلا چلو۔ اس کے بعد نبی کریم نے مجھ سے فرمایا کہ جب تک میں آئے جاؤں انڈی چولہے پر سے نہ اتارنا اور نہ اٹھنے کی روٹیاں پکانا شروع کرنا۔ میں اپنے گھر آیا ادھر آپ بھی صحابہ کو ساتھ لے کر روانہ ہوئے۔ میں اپنی بیوی کے پاس آیا، تو مجھے برا بھلا کہنے لگیں۔ میں نے کہا کہ تم نے جو کچھ مجھ سے کہا تھا، میں نے نبی کے سامنے عرض کر دیا تھا۔ آخر میری بیوی نے گندھا ہوا آٹا نکالا اور آپ نے اس میں اپنے لعاب دہن کی آمیزش کر دی اور برکت کی دعا کر دی۔ انڈی میں بھی آپ نے لعاب دہن کی آمیزش کی اور برکت کی دعا فرمائی۔ اس کے بعد آپ نے فرمایا کہ اب ایک روٹی پکانے والی کو بلاؤ۔ تمہارے ہم راہ روٹی پکائے اور گوشت انڈی سے نکالتے جاؤ، لیکن چولہے سے انڈی نہ اتارنا۔ صحابہ کی تعداد بڑھ کر قریب تھی۔ میں اللہ تعالیٰ کی قسم کھا کر کہتا ہوں کہ اتنے ہی کھانے کو سب نے اس قدر کھایا کہ بچا بھی رہ گیا۔ جب تمام لوگ واپس ہو گئے، تو ہماری انڈی اسی طرح ابل رہی تھی، جس طرح شروع میں تھی اور اٹھنے کی روٹیاں برابر پکائی جا رہی تھیں۔

[صحیح] [متفق علیہ]

جابر رضی اللہ عنہ غزوہ خندق کے تفصیلی واقعے کو بیان کرتے ہوئے فرماتے ہیں کہ صحابہ کرام رضوان اللہ عنہم اجمعین غزوہ خندق کے موقع پر مدینہ کے اطراف میں خندق کی کھدائی میں مصروف تھے، جو ان کے اور دشمنان اسلام کے درمیان رکاوٹ بن سکے۔ کھدائی کے دوران زمین کے ایک حصے میں سخت قسم کی چٹان کا ایک بڑا سا ٹکڑا نمودار ہوا، جس پر کلاہڑی اپنا کوئی اثر نہیں دکھایا۔ صحابہ کرام نے رسول اللہ سے اس مشکل کا شکوہ کیا، تو آپ خود خندق میں اترے، جب کہ بھوک کی شدت سے آپ نے اپنے پیٹ کو پتھر سے باندھ رکھا تھا، آپ نے کدال لی، جو کہ لوہے کا ایک اوزار ہے، جس سے پھاڑ کھودا جاتا ہے، اور اس سے چٹان پر ایسی ضرب لگائی کہ وہ نرم و نازک ریت میں تبدیل ہو گئی۔ جابر رضی اللہ عنہ فرماتے ہیں کہ میں اپنے گھر گیا اور بیوی سے دریافت کیا کہ آیا گھر میں کھانے کی کوئی چیز موجود ہے یا نہیں؟ بیوی کے سامنے رسول اللہ کی شدید بھوک کا حال بھی بیان کیا۔ چنانچہ ان کی بیوی نے ایک چمڑے کا برتن نکالا، جس میں کچھ جوتھی اور ان کے ہاں بکری کا ایک مادہ بچہ تھا، (بکری کے پلے مادہ بچہ کو عناق کہتے ہیں) جو گھر سے مانوس ہو چکا تھا، انہوں نے اسے ذبح کیا۔ اس دوران بیوی نے جو پیس لی اور پتھر کی انڈی میں گوشت ڈال دیا۔ ادھر جابر رضی اللہ عنہ نبی کریم کے کی خدمت میں آئے اور چپکے سے بتایا کہ انہوں نے آپ کے لیے تھوڑا سا کھانا تیار کیا ہے، جو آپ کے تمام ساتھیوں کے لیے کافی نہیں ہے۔ انہوں نے نبی سے درخواست کی کہ آپ اپنے چند اصحاب کے ہم راہ ان کے گھر کھانے پر تشریف لائیں۔ لیکن آپ نے اپنے تمام اصحاب کو دعوت عام دیتے ہوئے ندا لگائی کہ اے خندق کھودنے والے ساتھیو! جابر نے کچھ کھانا تیار کیا ہے، جلدی سے ان کے گھر چلو!! پھر آپ نے جابر رضی اللہ عنہ کے گھر تشریف لائے اور گوندھا ہوا آٹا منگا کر اس میں اپنا لعاب دہن شامل فرمایا۔ اسی طرح انڈی میں بھی لعاب دہن کی آمیزش کی اور ان میں خیر و برکت کی دعا فرمائی۔ خیال رہے کہ یہ امر آپ کی خصوصیات اور برکات سے تعلق رکھتا ہے۔ آپ نے کھانا تیار کرنے میں جابر رضی اللہ عنہ کی بیوی کے ساتھ تعاون کرنے کے لیے بعض عورتوں کو طلب فرمایا۔ بالآخر سارے لوگ اس دعوت طعام میں شریک ہوئے اور سب کے سب شکم سیر ہو کر واپس لوٹ گئے اور کھانا اپنی اصل مقدار ہی میں باقی رہ گیا۔ انڈی میں اسی طرح ابال تھا اور گوندھے ہوئے اٹھنے سے اس طرح روٹیاں پک رہی تھیں۔ گویا کسی طرح کی کمی واقع ہوئی ہی نہ ہو۔

<https://sunnah.global/hadeeth/ur/show/5818>



النجانة الخيرية
ALNAJAT CHARITY

